

అనారోగ్యంతో ఉన్న టీడీపీ నేతలకు ఎమ్మెల్యే కాగిత పరామర్శ

పెదన, పెన్ పవర్, ఆగస్టు 25
పెదన: పెదన మండల పరిధిలోని కాకర్లమూడి, కొంకేపూడి గ్రామాలకు చెందిన తెలుగుదేశం పార్టీ సీనియర్ నాయకులు పరసా పెద్ద వెంకయ్య, పమ్మి సీతారామయ్యలు అనారోగ్యంతో బాధపడుతున్న విషయం తెలుసుకున్న పెదన ఎమ్మెల్యే కాగిత కృష్ణ ప్రసాద్ వారిని పరామర్శించారు. వారి ఇళ్లకు వెళ్లి ఆరోగ్య



పరస్థితిని అడిగి తెలుసుకున్నారు. వైద్యుల సూచనల మేరకు చికిత్స పొందుతూ త్వరగా కోలుకోవాలని ఆకాంక్షించారు. ఆరోగ్య పరస్థితిని ఎప్పటికప్పుడు తెలుసుకుంటూ అవసరమైన సహాయ సహకారాలు అందిస్తామని ఎమ్మెల్యే తెలిపారు. కుటుంబ సభ్యులకు ధైర్యం చెప్పారు. ఎమ్మెల్యే వెంట పార్టీ నాయకులు, కార్యకర్తలు ఉన్నారు.

అంగన్వాడీ కార్యకర్తలకు 'జ్ఞాన జ్యోతి' శిక్షణ



పెదన, పెన్ పవర్, ఆగస్టు 25
అంగన్వాడీ కేంద్రాల్లో ప్రి-స్కూల్ విద్యను మరింత బలోపేతం చేసేందుకు పెదన పట్టణంలోని బంగ్లా స్కూల్లో 'జ్ఞాన జ్యోతి' ఆరు రోజుల శిక్షణ కార్యక్రమాన్ని నిర్వహించారు. ఎన్.ఉపేంద్ర 2020 ప్రకారం ప్రస్తుత విద్యా విధానాలు, చిన్నారుల్లో ఐదు రకాల అభివృద్ధిని పెంపొందించే బోధనా పద్ధతులపై అంగన్వాడీ కార్యకర్తలకు అవగాహన కల్పించారు. చిన్నారులు పాఠశాలకు సిద్ధమయ్యేలా ఆటపాటలతో కూడిన బోధన అందించాలని,

క్రమం తప్పకుండా హాజరయ్యేలా ప్రోత్సహించాలని సూచించారు. 'సవచేతన' కార్యక్రమం ద్వారా చిన్నారుల్లో కొత్త చైతన్యం, మార్పులు తీసుకురావడంతో పాటు అనుభవాధారిత విద్య, డిజిటల్ బోధనా విధానాలు, పాఠశాల సిద్ధతలో అంగన్వాడీల పాత్రను వివరించారు. ఈ కార్యక్రమంలో సీడీపీఓ ఎం. నమ్రదేవ్, ఎంఈడి2 హరినాథ్, ఆర్టీపిలు సత్యనారాయణ, శివరామకృష్ణ, సూపర్వైజర్ పీకల్పవల్లి, అంగన్వాడీ కార్యకర్తలు పాల్గొన్నారు.

గరుడ వారధి పై ప్రత్యేక వాహన తనిఖీలు

- హెల్మెట్ ధరించుకోకపోతే చర్యలు అంటున్న అధికారులు
- గరుడ వారధిపై ప్రత్యేక హెల్మెట్ తనిఖీలు
- హెల్మెట్ ధరించని 450 మంది ద్విచక్ర వాహనదారులపై కేసులు నమోదు



తిరుపతి: పెన్ పవర్, ఆగస్టు 25
రోడ్డు భద్రతను పెంపొందించడంతో పాటు ద్విచక్ర వాహనదారులు తప్పనిసరిగా హెల్మెట్ ధరించేలా అవగాహన కల్పించేందుకు, నిబంధనలు ఉల్లంఘించిన వారిపై చర్యలు తీసుకునే ఉద్దేశంతో జిల్లా రవాణా శాఖ అధ్యక్షులలో ఈరోజు గరుడ వారధిపై ప్రత్యేక హెల్మెట్ తనిఖీలు నిర్వహించారు. రవాణా శాఖ అధికారి కొర్రపాటి మురళీమోహన్ ఆదేశాల మేరకు నిర్వహించిన ఈ తనిఖీల్లో హెల్మెట్ ధరించకుండా ద్విచక్ర వాహనాలు నడిపిన 450 మంది వాహనదారులపై కేసులు నమోదు చేసి, మొత్తం రూ.4,50,000 జరిమానా విధించారు. ఈ తనిఖీల్లో తిరుపతి డీఎస్పీ శ్రీ కొండయ్య, సీఐ భాస్కర్ నాయక్ మరియు వారి సిబ్బంది, రవాణా శాఖ మోటార్ వాహన తనిఖీ అధికారులు సుబ్రహ్మణ్యం, శ్రీనివాసరావు, అతికా నాజ్, మోహన్ కుమార్, రమణ నాయక్, ఆంజనేయ ప్రసాద్, స్వర్ణలత పాల్గొన్నారు. ఈ సందర్భంగా జిల్లా రవాణా శాఖ అధికారి కొర్రపాటి మురళీమోహన్ మాట్లాడుతూ, మోటారు వాహనాల

చట్టం, 1988లోని సెక్షన్ 129 ప్రకారం ద్విచక్ర వాహనదారులు నిర్ణీత ప్రమాణాలకు అనుగుణమైన హెల్మెట్ను తప్పనిసరిగా ధరించాలని తెలిపారు. పోలీసుల తనిఖీలకు భయపడి కాకుండా తమ ప్రాణాల రక్షణ కోసం హెల్మెట్ ధరించాలని ఆయన సూచించారు. రోడ్డు ప్రమాదాల్లో తలకు తీవ్రమైన గాయాలు కాకుండా హెల్మెట్ కీలకమైన రక్షణను అందిస్తుందని తెలిపారు. హెల్మెట్ లేకుండా వాహనం నడిపే వారిపై సెక్షన్ 194బి ప్రకారం చర్యలు తీసుకుంటామని, అదే ఉల్లంఘనను పునరావృతం చేసిన సందర్భంలో నిబంధనల ప్రకారం డ్రైవింగ్ లైసెన్స్ సస్పెన్షన్కు సంబంధించిన చర్యలు తీసుకుంటామని హెచ్చరించారు. ప్రతి ద్విచక్ర వాహనదారుడు తనతో పాటు

పిలియన్ రైడర్ కూడా హెల్మెట్ ధరించేలా చూసుకోవాలని ఆయన సూచించారు. రోడ్డు భద్రత కేవలం ప్రభుత్వ శాఖల బాధ్యత మాత్రమే కాదని, ప్రతి వాహనదారుడు బాధ్యతాయుతంగా వ్యవహరించినప్పుడే రోడ్డు ప్రమాదాలను తగ్గించగలమని మురళీమోహన్ తెలిపారు. ట్రాఫిక్ డీఎస్పీ కొండయ్య మాట్లాడుతూ, "హెల్మెట్ జరిమానా నుంచి తప్పించుకునే సాధనం కాదు; ప్రాణాను కాపాడే రక్షణ కవచం" అని పేర్కొన్నారు. తిరుపతి నగరంలో రోడ్డు భద్రతను మరింత బలోపేతం చేసేందుకు పోలీసు మరియు రవాణా శాఖలు సమన్వయంతో ప్రత్యేక తనిఖీలను కొనసాగిస్తాయని అధికారులు తెలిపారు.

నంద్యాల 1వ వార్డులో నిలిచిపోయిన వాటర్ ట్యాంక్ నిర్మాణ పనులను పరిశీలించిన రాష్ట్ర మంత్రి ఎన్ఎండి ఫరూక్

- రూ. 90 లక్షల నిధులతో మిగిలిన పనుల పునరుద్ధరణ
- త్వరలోనే ప్రజలకు అందుబాటులోకి తాగునీరు

నంద్యాల ప్రతినిధి పెన్ పవర్ ఆగస్టు 25:
నంద్యాల పట్టణంలోని 1వ వార్డు పరిధిలో గతంలో తెలుగుదేశం పార్టీ హయాంలో 80 శాతం పూర్తయి, మిగిలిన 20 శాతం పనులు నిలిచిపోయిన తాగునీటి ఓవర్ హెడ్ ట్యాంక్ (వాటర్ ట్యాంక్) నిర్మాణ పనులను ఆంధ్రప్రదేశ్ రాష్ట్ర న్యాయశాఖ మరియు మైన్ల శాఖ మంత్రివర్గం ఎన్ఎండి ఫరూక్ శ్రేతస్థాయిలో పరిశీలించారు. సంబంధిత మున్సిపల్ అధికారులు, స్థానిక నాయకులతో కలిసి ఆయన నిర్మాణ ప్రాంతాన్ని సందర్శించి పనుల పురోగతిపై వివరాలు అడిగి తెలుసుకున్నారు. ఈ సందర్భంగా మంత్రి ఫరూక్ మాట్లాడుతూ గతంలో తెలుగుదేశం పార్టీ హయాంలో 80% పనులు పూర్తయి 20% పనులు మాత్రమే మిగిలి ఉన్నాయని వాటిని గత వైఎస్ఆర్ఎస్ ప్రభుత్వం ఐదేళ్ల హయాంలో పూర్తి చేయలేక పోయిందని అనంతరం కూటమి ప్రభుత్వం అధికారం చేపట్టిన తర్వాత వార్డు ప్రజల తాగునీటి ఇబ్బందులను శాశ్వతంగా పరిష్కరించేందుకు నిలిచిపోయిన వాటర్ ట్యాంక్ పనులను త్వరితగతిన పూర్తి చేసి ప్రజలకు అందుబాటులోకి తేవాలని సంకల్పించడం జరిగిందని . ఇందుకోసం డీపీఎస్ మరియు ఎల్ఆర్ఎస్ నిధుల నుంచి రూ. 90 లక్షలు మంజూరు చేయడం జరిగిందని తెలిపారు. ఈ నిధులతో ట్యాంక్ స్టాల్ పనులు, పైవేలైర్ల అమసందానం, పెయింటింగ్ పనులు మరియు అవసరమైన ఇతర పరిమళుతులు వేగవంతంగా పూర్తి చేసి, త్వరలోనే ప్రజలకు స్వచ్ఛమైన తాగునీటిని సరఫరా చేసేలా చర్యలు తీసుకోవాలని అధికారులను ఆదేశించారు. నిర్మాణ నాణ్యతలో రాజీ పడకుండా, నిర్ణీత గడువులోగా పనులు పూర్తి చేయాలని స్పష్టం చేశారు. ఈ కార్యక్రమంలో నంద్యాల మున్సిపల్ కమిషనర్ శేషన్న, డిడిపి రాష్ట్ర యువనాయకులు ఎన్ఎండి ఫరూక్, నంద్యాల మాజీల్ రోడ్ డైరెక్టర్ సుమతీ , నంద్యాల ఒకటో వార్డు డిడిపి నాయకులు గురు ప్రసాద్, ప్రసాదు (బిల్లి), మధు కుమార్, గుల్లి, సుకయ్య, బాలమధిలేటి, పెద్ద స్వామి, రాజు, కాశమ్మ, ఆరంగల శేఖర్, లోకేష్ , లెజెండ్ శీను, ఈశ్వరయ్య, వెంకట దాస్ మరియు మున్సిపల్ ఇంజనీరింగ్ అధికారులు, 1వ వార్డు తెలుగుదేశం పార్టీ (డిడిపీ) నాయకులు, కార్యకర్తలు మరియు స్థానిక ప్రజలు పాల్గొన్నారు.



ఓటర్ల జాబితాపై నిశిత పరిశీలన.. పారదర్శకంగా పూర్తి చేయాలి :: ఎన్నికల పరిశీలకురాలు పి. ప్రశాంతి---



నంద్యాల ప్రతినిధి పెన్ పవర్ ఆగస్టు 25: ప్రత్యేక సమగ్ర ఓటర్ల జాబితా సవరణ ప్రక్రియలో భాగంగా

ఎన్నికల పరిశీలకురాలు పి. ప్రశాంతి మంగళవారం నంద్యాల నియోజకవర్గంలోని పలు పోలింగ్ కేంద్రాలను సందర్శించి శ్రేతస్థాయిలో ప్రక్రియను పరిశీలించారు. ప్రభుత్వ బాలికల ఉన్నత పాఠశాల, ఆర్టీసీ బస్టాండ్ సమీపంలోని పోలింగ్ కేంద్రం, ఎస్పీజీ మిషన్ ప్రాంగణం, ఎస్పీజీ ఉన్నత పాఠశాల తదితర కేంద్రాలను సందర్శించారు. ఓటర్ల జాబితా సవరణ పురోగతి, దరఖాస్తులు, అభ్యంతరాలు, ఓటర్ వివరాల పరిశీలన తదితర అంశాలను పరిశీలించారు. బూత్ స్థాయి అధికారులు, పర్యవేక్షకులు నిర్వహిస్తున్న రికార్డులను తనిఖీ చేసి పెండింగ్ అంశాలపై వివరాలు తెలిసి తెలుసుకున్నారు. ప్రతి దరఖాస్తును నిబంధనల ప్రకారం క్షుణ్ణంగా పరిశీలించి అర్హులైన ఓటర్లకు ఎలాంటి ఇబ్బందులు కలగకుండా చర్యలు తీసుకోవాలని సూచించారు. సవరణ ప్రక్రియను పారదర్శకంగా, నిష్పక్షపాతంగా, నిర్ణీత గడువులో పూర్తి చేయాలని అధికారులను ఆదేశించారు. ఓటర్లకు అవసరమైన అవగాహన కల్పించాలని సూచించారు. ఈ కార్యక్రమంలో ఆర్డీవో విశ్వనాథ్, మున్సిపల్ కమిషనర్ బి. శేషన్న, ఈ ఆర్ ఓ. శివ ప్రసాద్ రెడ్డి, నంద్యాల అర్బన్ థానిస్ట్రార్ డి.నివాసులు, ఎన్నికల అధికారులు, బూత్ స్థాయి అధికారులు, పర్యవేక్షకులు తదితరులు పాల్గొన్నారు.

మచిలీపట్నంలో మరో సేవ సంస్థ....



మచిలీపట్నం, పెన్ పవర్, ఆగస్టు 25
పేదవాడి ఆకలి తీర్చడానికి తల్లి తండ్రి లేని పిల్లలను చదివించడానికి మచిలీపట్నంలో, " స్వేచ్ఛ ఎడ్యుకేషనల్ అండ్ చారిటబుల్ ట్రస్ట్ " ప్రారంభోత్సవ పోస్టర్ ఆవిష్కరణ మచిలీపట్నం బార్ అసోసియేషన్ మాజీ అధ్యక్షులు బాలాజీ చే జరిగింది. మచిలీపట్నం చెందిన షేక్ రఫీ మరియు అతని స్నేహితులు కలిసి ఈ స్వచ్ఛంద సేవా సంస్థను ఏర్పాటు చేశారు. మచిలీపట్నంలో ఎక్కడ ఏ ఫంక్షన్ లో నైనా ఆహారం మిగిలిపోతే తమకు ఫోన్ చేస్తే తమ వాలంటీర్లు ద్వారా వచ్చి ఆ పుడ్ తీసుకువెళ్లి ఆకలి తో ఎదురు చూస్తున్న పేదవారికి అందించడం దొరుకుతుందని తెలియజేశారు. హై స్కూల్ స్థాయి వరకు తల్లి తండ్రి లేని పేద విద్యార్థులను చదివించడానికి పుస్తకాలు కొనుగోలు కొరకు తమ వంతు సహాయ సహకారం అందిస్తామని తెలియజేశారు. ఎందరో పేదవాడు ఆహారం కోసం చదువు కోసం ఎదురుచూస్తున్నారని వారి కొరకు స్వేచ్ఛ ఎడ్యుకేషనల్ అండ్ చారిటబుల్ ట్రస్ట్ ఏర్పాటు చేయడం ఆదర్శప్రాాయమని బాలాజీ అన్నారు. ఈ కార్యక్రమంలో న్యాయవాది లంకిశెట్టి సాయి ఫణి సంకెష్ కూడా పాల్గొన్నారు

చిలకలూరిపేట 22వ వార్డులో మున్సిపల్ కమిషనర్ ఫీల్డ్ విజిట్.. ప్రజల సమస్యలపై ప్రత్యక్ష సమీక్ష.



చిలకలూరిపేట , పెన్ పవర్, ఆగస్టు 25 :
చిలకలూరిపేట మున్సిపాలిటీ పరిధిలోని 22వ వార్డులో అధికార యంత్రాంగం భూస్థాయిలో పర్యటించి, ప్రాథమిక సౌకర్యాల పరిస్థితిని అకస్మికంగా పరిశీలించింది. మాజీ కొన్సిలర్ ప్రమీల, మున్సిపల్ కమిషనర్ పి. శ్రీహరి బాబు నేతృత్వంలోని బృందంలో శానిటేషన్ సిబ్బంది, ట్యాప్ ఇన్స్పెక్టర్లు పాల్గొని కాలినడకన వార్డుల తిరిగారు. ఈ పర్యటనలో ప్రధానంగా తాగునీటి సరఫరా క్రమబద్ధత, వీధుల పారిశుధ్యం, డ్రైనేజీల నిర్వహణపై దృష్టి సారించారు. కమిషనర్ శ్రీహరి బాబు సిబ్బందికి స్పష్టమైన ఆదేశాలు జారీ చేస్తూ, ఎలాంటి పరిస్థితుల్లోనూ పారిశుధ్యంలో విధిగా నిర్లక్ష్యం వహించరాదని, ప్రతిరోజూ కచ్చితమైన శుభ్రత పాటించాలని సూచించారు. ప్రజలతో ముఖాముఖి కార్యక్రమంలో భాగంగా అధికారులు ఇంటింటికీ వెళ్లి, స్థానికుల ఇబ్బందులను అడిగి తెలుసుకున్నారు. మురుగు కాలువల మూసుకుపోవడం, తాగునీటి ఒత్తిడి లోపం, వీధి దిబ్బలు వెళ్లక పోవడం వంటి సమస్యలపై నివాసితులు విన్నవించగా వెంటనే స్పందిస్తామని, సమస్యల పరిష్కారానికి కృతనిశ్చయంతో వ్యవహరిస్తామని అధికారులు హామీ ఇచ్చారు. దీంతో ప్రజల్లో సంతృప్తి నెలకొంది. అనంతరం మున్సిపల్ కమిషనర్ వార్డు పరిధిలోని అన్నా క్యాంపిస్ను అకస్మికంగా తనిఖీ చేసింది. వంటశాలల పరిశుభ్రత, ఆహార పదార్థాల నాణ్యత, రోజువారీ మేను ప్రణాళికను క్షుణ్ణంగా పరిశీలించారు. అన్నా క్యాంపిస్ నిర్వాహకులకు పేదలకు అందించే భోజనం నాణ్యమైనదిగా, పరిశుభ్రంగా ఉండాలని, ఆరోగ్య ప్రమాణాలు కలిగిన పాటించాలని కమిషనర్ ఆదేశించారు.

సామాజిక న్యాయ పోరాటయోధుడు బి.పి. మండల్

- చీరాల పట్టణ బీజేపీ కార్యాలయంలో ఘనంగా జయంతి వేడుకలు
- ఓబీసీలకు 27 శాతం రిజర్వేషన్లు అందించిన ఘనత మండల్ కమిషనర్
- ఆశయ సాధనకు ప్రతి ఒక్కరూ ఐక్యంగా కృషి చేయాలని పిలుపు



చీరాల, పెన్ పవర్, ఆగస్టు 25:
దేశంలో సామాజిక న్యాయం, వెనుకబడిన వర్గాల హక్కులు, సమాన అవకాశాల సాధన కోసం బి.పి. మండల్ బిందేళ్ళు ప్రసాద్ మండల్ చేసిన సేవలు విరసరీతియమని బాపట్ల జిల్లా బీజేపీ ఓబీసీ మోర్చా అధ్యక్షులు డాక్టర్ తాడివలస దేవరాజు కొనియాడారు. బీజేపీ ఓబీసీ మోర్చా రాష్ట్ర అధ్యక్షులు లొంగల గోపీ శ్రీనివాస్, బాపట్ల జిల్లా అధ్యక్షులు మువ్వల వెంకటరమణారావు సూచనల మేరకు చీరాల పట్టణ పార్టీ కార్యాలయంలో బి.పి. మండల్ జయంతి వేడుకలు ఘనంగా నిర్వహించారు. ఈ సందర్భంగా డాక్టర్ తాడివలస దేవరాజు అధ్యక్షతన బి.పి. మండల్ చిత్రహానికి పూలమాలలు వేసి ఘనంగా నివాళులర్పించారు. ఈ సందర్భంగా డాక్టర్ దేవరాజు మాట్లాడుతూ, సామాజికంగా, విద్యావరంగా వెనుకబడిన వర్గాల సమగ్ర అభ్యున్నతి కోసం 1979లో ఏర్పాటైన రెండవ వెనుకబడిన తరగతుల కమిషన్కు బి.పి. మండల్ అధ్యక్షత వహించారని గుర్తుచేశాడు. 1980లో సమర్పించిన చారిత్రాత్మక నివేదిక ద్వారా కేంద్ర ప్రభుత్వ ఉద్యోగాల్లో ఓబీసీలకు 27 శాతం రిజర్వేషన్లు దక్కేలా పునాది వేశారని తెలిపారు. మండల్ ఆశయాలను శ్రేతస్థాయిలోకి తీసుకెళ్లి, ఓబీసీ వర్గాల సాధికారతకు ప్రతి ఒక్కరూ ఐక్యంగా పోరాడాలని పిలుపునిచ్చారు. ఈ కార్యక్రమంలో బీజేపీ సీనియర్ నాయకులు కారంచేటి నగేష్ కుమార్, నాకిన మణికుమార్, కృత్తిక సుహాసినీ బామే, పింజల భరణి రావు, మేడికొండ భరణి రావు, పోతు ప్రకాష్, పేర్ల బ్రహ్మయ్య, బాంబే సురేష్తో పాటు ఓబీసీ మోర్చా నాయకులు, కార్యకర్తలు పెద్ద సంఖ్యలో పాల్గొన్నారు.

జనసేనలో ఆరు నెలల ముందు... ఆరు నెలల తర్వాత!

- బుచ్చి జనసేనలో పెరిగిన కదలికలు..
- సురేష్బాబు వర్గం మాత్రం ఎమ్మెల్యే కార్యక్రమాలకు దూరం ఎందుకు?

బుచ్చిరెడ్డిపాలెం పెన్ పవర్ ఆగస్టు 25.
బుచ్చిరెడ్డిపాలెం: కోపూరు నియోజకవర్గ రాజకీయాల్లో జనసేన పార్టీకి గత ఆరు నెలలుగా కొత్త ఉబుబు కనిపిస్తోందా? ముఖ్యంగా బుచ్చిరెడ్డిపాలెం మండలంలో పార్టీ విస్తరణకు కొందరు స్థానిక నాయకులు చేస్తున్న ప్రయత్నాలు చర్చనీయాంశంగా మారుతున్నాయి. అయితే అదే సమయంలో జనసేనలో చురుగ్గా పనిచేస్తున్నట్లు చెప్పబడుతున్న చిరమణ సురేష్బాబు వర్గం ఎమ్మెల్యేకు సంబంధించిన అధికారిక కార్యక్రమాల్లో కనిపించకపోవడం రాజకీయ వర్గాల్లో కొత్త చర్చకు తెరలేపింది.
చాపకింద నీరులా విస్తరణ
చిరమణ సురేష్బాబు జనసేనలోకి వచ్చిన తర్వాత బుచ్చిరెడ్డిపాలెం మండలంతో పాటు కోపూరు నియోజకవర్గంలోనీ పలు గ్రామాలు, పట్టణ వార్డుల్లో పర్యటిస్తూ పార్టీ కార్యకలాపాలను విస్తరించేందుకు ప్రయత్నిస్తున్నారని ఆయన అనుచరులు చెబుతున్నారు. మాజీ ఎంపీటీసీలు, మాజీ ఎంపీ డైరెక్టర్లు, యువతతో పాటు పలువురు స్థానిక నాయకులను జనసేన వైపు తీసుకురావడంలో ఆయన కీలకంగా వ్యవహరించారని పేర్కొంటున్నారు.ప్రజల్లో మమేకం కావడం, గడపగడపకు వెళ్లడం, స్థానిక సమస్యలను తెలుసుకోవడం వంటి కార్యక్రమాలతో తనకంటూ ఒక వర్గాన్ని ఏర్పాటు చేసుకునే దిశగా సురేష్బాబు సాగుతున్నారనే అభిప్రాయాలు వినిపిస్తున్నాయి.
ప్రజారాజ్యం నుంచి... వెనీస్ మీదుగా జనసేన వరకు
చిరమణ సురేష్బాబు రాజకీయ ప్రస్థానం కూడా ఆసక్తికరంగానే ఉంది. చిరంజీవి స్థాపించిన ప్రజారాజ్యం పార్టీ సమయంలో బుచ్చిరెడ్డిపాలెం మండలంలోని రేబాల గ్రామంలో నెల్లూరు జిల్లాలో పార్టీ జెండా ఆవిష్కరణ కార్యక్రమంలో పాల్గొన్న

నాయకుల్లో ఆయన ఒకరని అనుచరులు గుర్తుచేస్తున్నారు.ఆ తర్వాత రాజకీయంగా కొంతకాలం తెరమరుగైన ఆయన 2019లో అప్పటి వైసీపీ నాయకత్వం సమక్షంలో ఆ పార్టీలో చేరారు. ఐదేళ్లపాటు నెల్లూరు జిల్లా యువజన విభాగంలో ప్రధాన కార్యదర్శిగా, మండల యువజన అధ్యక్షుడిగా బాధ్యతలు నిర్వహించినట్లు ఆయన వర్గం చెబుతోంది.2024 ఎన్నికల అనంతరం కొంతకాలం రాజకీయంగా నిశ్చలంగా ఉన్న సురేష్బాబు, 2026 ఫిబ్రవరి 23న నాగబాబు సమక్షంలో జనసేనలో చేరారు. అప్పటి నుంచి నియోజకవర్గంలో పార్టీ బలోపేతానికి కృషి చేస్తున్నారని ఆయన అనుచరులు అంటున్నారు.
అయితే ఎమ్మెల్యే కార్యక్రమాల్లో జాడేది
ఇదే ఇప్పుడు అసలు ప్రశ్నగా మారింది.కోపూరు నియోజకవర్గంలో అధికార పార్టీకి చెందిన ఎమ్మెల్యే కార్యక్రమాలు, ప్రభుత్వ కార్యక్రమాలు, పార్టీ కార్యక్రమాలు వరుసగా జరుగుతున్నప్పటికీ... సురేష్బాబు వర్గానికి చెందిన నాయకులు, కార్యకర్తలు అక్కడ పెద్దగా కనిపించకపోవడం రాజకీయ చర్చకు దారితీస్తోంది.పిలుపు రావడం లేదా?పిలుపు ఉన్నా వెళ్లడం లేదా?లేక రాజకీయంగా దూరం పాటిస్తున్నారా? అసలు కారణం ఏమిటన్నది మాత్రం స్పష్టంగా తెలియడం లేదు. పాదయాత్రతో కొత్త ప్రయోగం
ఇటీవల బుచ్చిరెడ్డిపాలెం నుంచి జొన్నవాడ వరకు మహా పాదయాత్ర నిర్వహించాలనే ఆలోచనతో సురేష్బాబు ముందుకు సాగుతున్నట్లు సమాచారం. అనంతరం నియోజకవర్గంలోని ప్రతి గ్రామం, ప్రతి వార్డులో పర్యటిస్తూ “గడపగడపకు జనసేన” కార్యక్రమాన్ని విస్తరించాలని ఆయన వర్గం భావిస్తున్నట్లు తెలుస్తోంది.
“పల్లె పల్లెకు జనసేన.. ప్రతి పేదవాడి కష్టానికి పవనకల్పాబ్ అంద” అనే నాందంలో ప్రజల్లోకి వెళ్తే ప్రయత్నం చేస్తున్నారని అనుచరులు చెబుతున్నారు.
స్థానిక ఎన్నికల్లో అసలు పరీక్ష
రాబోయే స్థానిక సంస్థల ఎన్నికల నేపథ్యంలో ఈ పరిణామాలకు మరింత ప్రాధాన్యం ఏర్పడుతోంది. ఎన్నికల సమయంలో కేవలం



సభలకు హాజరయ్యే నాయకులకంటే ప్రతి గ్రామంలో, ప్రతి వార్డులో ప్రజలతో సంబంధాలు కొనసాగించే నాయకులే పార్టీకి బలం అవుతారన్న అభిప్రాయం రాజకీయ పరిశీలకుల్లో వ్యక్తమవుతోంది.అయితే పార్టీ కార్యక్రమాల్లో స్థానిక నాయకత్వానికి ఎంత ప్రాధాన్యం ఇవ్వాలో? ఎవరి సేవలను ఎలా వినియోగించుకోవాలి? అన్నది పార్టీ నాయకత్వం తీసుకోవాల్సిన నిర్ణయమే.
ప్రస్తుతం బుచ్చిరెడ్డిపాలెం జనసేనలో వినిపిస్తున్న ప్రశ్న మాత్రం ఒక్కటి“ప్రజల్లో కనిపిస్తున్న సురేష్బాబు... అధికారిక కార్యక్రమాల్లో ఎందుకు కనిపించడం లేదు?”
ఈ దూరం పిలుపు లేకపోవడమా?... లేక రాజకీయ వ్యూహమా? అన్నది రాబోయే రోజుల్లో తేలాల్సి ఉంది. స్థానిక ఎన్నికల వేడి పెరిగి కొద్ది ఈ సమీకరణాలు మరింత ఆసక్తికరంగా మారే అవకాశం ఉంది.

బల్లిపర్తి గురుకుల పాఠశాలలో వైద్య శిబిరం



పెదన, పెన్ పవర్, ఆగస్టు
బల్లిపర్తిలోని గురుకుల పాఠశాలలో డాక్టర్ పర్యేష్ పూడర్ ఆధ్వర్యంలో ప్రత్యేక వైద్య శిబిరం నిర్వహించారు. హాస్పిటల్ విద్యార్థులకు జ్వరాలు వస్తున్నాయంటూ ఇటీవల వచ్చిన వార్తల నేపథ్యంలో వైద్య శిబిరం ఏర్పాటు చేశారు. వైద్య సిబ్బంది విద్యార్థులకు ఆరోగ్య పరీక్షలు నిర్వహించి, వారి ఆరోగ్య పరిస్థితిని పరిశీలించారు. ఈ సందర్భంగా జిల్లా మలేరియా అధికారి కూడా పాఠశాలను సందర్శించి విద్యార్థుల ఆరోగ్య పరిస్థితిపై ఆరా తీశారు. పరీక్షల్లో ప్రస్తుతం జ్వరంతో బాధపడుతున్న కేసులు గుర్తించలేదని వైద్య సిబ్బంది తెలిపారు. విద్యార్థుల ఆరోగ్యంపై నిరంతరం పర్యవేక్షణ కొనసాగిస్తామని పేర్కొన్నారు.

వైకాపా నేత కోటిరెడ్డికి 14 రోజుల రిమాండ్



చిలకలూరిపేట రూరల్ , పెన్ పవర్, ఆగస్టు 25 :
నాచెండ్ల : మండలం చిరుమామిళ్ల పంచాయతీలో రూ.47 లక్షల నిధుల దుర్వినియోగం కేసులో మాజీ సర్పంచ్ సింగారెడ్డి లక్ష్మి, ఆమె భర్త, వైకాపా నాయకుడు కోటిరెడ్డిలను పోలీసులు అదుపులోకి తీసుకున్నారు. గత ప్రభుత్వ హయాంలో జరిగిన ఈ అక్రమాలపై కలెక్టర్ ఆదేశాలతో విచారణ జరిపి నిధుల దుర్వినియోగాన్ని నిర్ధారించారు. పరాిలో ఉన్న వీరిని నరసరావుపేటలోని ఓ ప్రైవేటు ఆసుపత్రిలో పోలీసులు అరెస్ట్ చేశారు. అనంతరం జైలుకు తరలించారు.ఆయన భార్య లక్ష్మి కోర్టులో ఊరట లభించింది.

మిలార్డ్-ఉన్-నబీ వేడుకలకు సర్వం సిద్ధం



చీరాల, పెన్ పవర్, ఆగస్టు 25:
నేడు ముస్లింల పవిత్ర పండుగ మిలార్డ్-ఉన్-నబీ (ఈద్-ఎ-మిలార్) వేడుకలకు చీరాల పట్టణంలో సర్వం సిద్ధమైంది. ప్రవక్త మహమ్మద్ సిద్దికాచా అలైహి వసల్లెహి జన్మదినాన్ని పురస్కరించుకుని బుధవారం ప్రత్యేక ప్రార్థనలు, మతపరమైన కార్యక్రమాలు నిర్వహించేందుకు ముస్లిం సోదరులు ఏర్పాట్లు చేస్తున్నారు. మంగళవారం రాత్రి ఇషా సమాజ్ తరువాత జాగారం చేసి బుధవారం ఉదయం అన్నదానం కార్యక్రమం నిర్వహిస్తారు. భారతదేశంతో ఈ ఏడాది మిలార్డ్-ఉన్-నబీని ఆగస్టు 26న నిర్వహించనున్నట్లు కేంద్ర ప్రభుత్వ సెలవుల జాబితాలో పేర్కొన్నారు.ఈ సందర్భంగా చీరాల లోని మకాహ్ మసీదు ను విద్యుత్ దీపాలతో అలంకరించడంతో పాటు ప్రత్యేక ప్రార్థనలు, ఖురాన్ పఠనం, ప్రవక్త మహమ్మద్ బోధనలు, సేవా కార్యక్రమాలు నిర్వహించేందుకు నిర్వాహకులు ఏర్పాట్లు చేస్తున్నారు. ప్రవక్త మహమ్మద్ బోధించిన ప్రేమ, కరుణ, సోదరభావం, శాంతి, మానవతా విలువలను ప్రజల్లోకి తీసువెళ్లేలా కార్యక్రమాలు నిర్వహించనున్నారు.మిలార్డ్-ఉన్-నబీ సందర్భంగా ప్రజలంతా శాంతి, సోదరభావంతో పండుగను జరుపుకోవాలని మతపెద్దలు పిలుపునిస్తున్నారు. దేశంలో ఐక్యత, సౌభ్రాతృత్వం మరింత బలపడాలని ఆకాంక్షిస్తున్నారు.

సర్ -2026 వినతులు, అభ్యంతరాల పరిష్కారం పై ఎలక్ట్రోల్ అబ్జర్వర్ ఆకస్మికతనిభీ



తిరుపతి: పెన్ పవర్, ఆగస్టు 25
ప్రత్యేక సమగ్రి ఓటర్ల జాబితా సవరణ (స ర్ 2026) ప్రక్రియలో భాగంగా వినతులు, అభ్యంతరాల పరిష్కారంపై క్షేత్రస్థాయిలో జరుగుతున్న పనుల పురోగతిని ఎలక్ట్రోల్ రోల్ ఆబ్జర్వర్ గంధం చంద్రుడు ఆకస్మికంగా పరిశీలించారు.మంగళవారం మధ్యాహ్నం తిరుపతి, చంద్రగిరి, శ్రీకాళహస్తి నియోజకవర్గ పరిధిలో గల తిరుపతి అర్బన్ పోస్ట్ కాలనీ, పాశాల స్ట్రెడ్ వార్డు, రేణిగుంట ఎం.డి.డి. కార్యాలయం నందు నిర్వహిస్తున్న స ర్ 2026 ప్రక్రియను తిరుపతి నగరపాలక సంస్థ కమీషనర్ ఎం. జయకృష్ణ, డి.ఆర్.ఓ. నరసింహులు, తిరుపతి ఆర్ డి ఓ రాం మోహన్, శ్రీకాళహస్తి ఆర్.డి.ఓ.బాసు ప్రకాష్ రెడ్డి లతో కలసి తనిఖీ చేశారు.ఈ సందర్భంగా స ర్ విధుల్లో ఉన్న బి ఎల్ ఓ.లు, బి ఎల్ ఎ.లు, ఇతర సిబ్బంది హాజరు, కేటాయించిన విధులు, ఇప్పటివరకు పూర్తయిన పనులపై ఎలక్ట్రోల్ రోల్ ఆబ్జర్వర్ సమీక్షించారు. సో-మ్యూింగ్, అనమలీస్ కేసులను పరిశీలించి, 2002 ఓటర్ల జాబితాతో ప్రస్తుత ఓటర్ల వివరాల మ్యాపింగ్లో ఎదురవుతున్న సమస్యలను తెలుసుకున్నారు. అవసరమైన ఆధారాలు, ధ్రువపత్రాలను సేకరించి నిబంధనల మేరకు విచారణ జరిపి రికార్డుల్లో సమారు చేయాలని సూచించారు.స ర్ 2026పై ప్రజలకు పూర్తి అవగాహన కల్గిస్తూ, ఓటర్ల వివరాలలో తప్పులను సరిచేసుకునే విధానాన్ని వివరించాలని బి ఎల్ ఓ.లు, బి ఎల్ ఎ.లను అదేశించారు. ఒకే కుటుంబానికి చెందిన ఓటర్లు సాధ్యమైనంతవరకు ఒకే పోలింగ్ స్టేషన్ పరిధిలో ఉండేలా పరిశీలించాలని, పలుక వెళ్లిన ఓటర్ల వివరాలను క్షేత్రస్థాయిలో ధృవీకరించి అర్బులైన వారి ఓటు హక్కు కొనసాగించుకు చర్యలు చేపట్టాలని సూచించారు.ఈ కార్యక్రమంలో సంబంధిత ఎన్నికల అధికారులు, బి ఎల్ ఓ.లు, బి ఎల్ ఎ.లు, స్వర్ణ గ్రామ,వార్డు సిబ్బంది తదితరులు పాల్గొన్నారు

ఉచిత ఇసుకను సద్వినియోగం చేసుకోవాలి : కోపూరు ఎమ్మెల్యే వేమిరెడ్డి ప్రశాంతి రెడ్డి

- నిర్వాణ రంగానికి, కార్మికులకు ప్రయోజనం కలిగేలా ఉచిత ఇసుక విధానం
- ఉదయం 6 నుంచి సాయంత్రం 6 గంటల వరకు ట్రాక్టర్లు, కూలీల సాయంతో ఇసుక తరలించు ప్రభుత్వం నిర్దేశించిన నిబంధనలను ప్రతి ఒక్కరూ పాటించాలి
- 27 నుంచి బుచ్చిరెడ్డిపాళెం శాంతినగర్లో ‘వీపీఆర్ నేత్ర’ సేవలు

బుచ్చిరెడ్డిపాలెం పెన్ పవర్ ఆగస్టు 25.
ఇప్పటి వరకు జిల్లాలో లక్షకు పైగా ఉచిత కంటి పరీక్షలు.. 65 వేలకు పైగా కళ్లజ్జళ్ల పంపిణీ
నిర్వాణ రంగానికి, భవన నిర్మాణ కార్మికులకు, రోజువారీ కూలీలకు ప్రయోజనం కలిగేలా ప్రభుత్వం అమలు చేస్తున్న ఉచిత ఇసుక విధానాన్ని ప్రజలు సద్వినియోగం చేసుకోవాలని కోపూరు శాసనసభ్యులు వేమిరెడ్డి ప్రశాంతి రెడ్డి సూచించారు. మంగళవారం బుచ్చిరెడ్డిపాళెంలో మీడియాతో మాట్లాడుతూ, ఇసుక సమస్యను భవన నిర్మాణ కార్మికులు, రియల్ ఎస్టేట్ రంగంలో ఉన్నవారు, రోజువారీ కూలీలు ఇప్పటికే తన దృష్టికి తీసుకొచ్చారని తెలిపారు. ఇటీవల రాష్ట్రవ్యాప్తంగా నెలకొన్న ఈ సమస్యపై ముఖ్యమంత్రి నారా చంద్రబాబు నాయుడు స్పందించి, నిబంధనలకు లోబడి ఉచితంగా ఇసుక తీసుకెళ్తే అవకాశం కల్పించారని చెప్పారు. ప్రజలకు ఇసుక అందుబాటులో ఉండేలా ప్రభుత్వం కల్పించిన అవకాశాన్ని ప్రతి ఒక్కరూ బాధ్యతగా



వినియోగించుకోవాలని ఎమ్మెల్యే గారు కోరారు. ఉదయం 6 గంటల నుంచి సాయంత్రం 6 గంటల మధ్య మాత్రమే ఇసుకను తరలించుకోవాలని, ఇందుకు ట్రాక్టర్లు, కూలీల సాయాన్ని మాత్రమే వినియోగించాలని సూచించారు. జేసీబీలు, టిప్పుర్ల వినియోగించకూడదని, రాత్రి వేళల్లో ఇసుక తవ్వకాలు జరపకూడదని స్పష్టం చేశారు.
నిబంధనలు పాటినే అందరికీ ప్రయోజనం
కోపూరు నియోజకవర్గంలో ఉచిత ఇసుక విధానం సజావుగా అమలయ్యేలా ప్రతి ఒక్కరూ ప్రభుత్వం నిర్దేశించిన నియమ నిబంధనలను పాటించాలని ఎమ్మెల్యే కోరారు. నిబంధనలను ఉల్లంఘించే వారిపై పోలీసులు చట్ట ప్రకారం చర్యలు

తీసుకుంటారని తెలిపారు. అవసరమైతే సంబంధిత వ్యక్తులను అరెస్టు చేయడంతో పాటు వాచానాలను సీజ్ చేస్తారని చెప్పారు. ఉచిత ఇసుక విధానం పల్ల కార్మికులకు, నిర్వాణ రంగానికి మేలు జరిగేలా ప్రతి ఒక్కరూ సహకరించాలని విజ్ఞప్తి చేశారు. 27 నుంచి బుచ్చిరెడ్డిపాళెంలో వీపీఆర్ నేత్ర పేదల కంటి చూపును రక్షించి, వారి జీవితాల్లో వెలుగులు నింపాలనే లక్ష్యంతో నెల్లూరు పార్లమెంట్ సభ్యుల వేమిరెడ్డి ప్రభాకర్ రెడ్డి వీపీఆర్ ఫౌండేషన్ ఆధ్వర్యంలో ప్రారంభించిన ‘వీపీఆర్ నేత్ర’ సేవలు ఈ నెల 27వ తేదీ నుంచి బుచ్చిరెడ్డిపాళెం శాంతినగర్లో ప్రారంభమవుతాయని ఎమ్మెల్యే తెలిపారు. కోపూరు నియోజకవర్గంలోని నాలుగు మండలాల్లో ఇప్పటికే ‘వీపీఆర్ నేత్ర’ సేవలు పూర్తయ్యాయని, 27వ తేదీ నుంచి బుచ్చిరెడ్డిపాళెం మండలంలోనూ ఈ సేవలు అందుబాటులోకి వస్తాయని చెప్పారు. పార్టీలకు అతితగ్గా ప్రజలందరూ ఈ సేవలను సద్వినియోగం చేసుకుని ఉచిత కంటి పరీక్షలు చేయించుకోవాలని ఎమ్మెల్యే విజ్ఞప్తి చేశారు. కంటి పరీక్షల అనంతరం అవసరమైన వారికి అక్కడక్కడ ‘వీపీఆర్ నేత్ర’ సిబ్బంది ఉచితంగా కళ్లజ్జళ్లు అందజేస్తారని తెలిపారు. ఇప్పటి వరకు నెల్లూరు జిల్లాలో లక్షకు పైగా ఉచిత కంటి పరీక్షలు నిర్వహించామని, 65 వేలకు పైగా కళ్లజ్జళ్లు అందజేశామని ఎమ్మెల్యే వివరించారు. పేదల కంటి చూపును కాపాడే ఈ సేవలను ప్రజలందరూ సద్వినియోగం చేసుకోవాలని కోరారు ఈ కార్యక్రమంలో ఈ కార్యక్రమంలో డిపిపి నాయకులు కార్యకర్తలు తదితరులు పాల్గొన్నారు

రాష్ట్ర స్థాయి సాఫ్ట్బాల్ పోటీలకు శ్రీ శాంతినికేతన్ స్కూల్ విద్యార్థుల ఎంపిక

నంద్యాల ప్రతినిధి పెన్ పవర్ ఆగస్టు 25
విజయనగరం జిల్లాలో సెప్టెంబర్ 11 నుంచి 13 వరకు జరగనున్న రాష్ట్ర స్థాయి సబ్-జూనియర్ సాఫ్ట్బాల్ ఛాంపియన్షిప్ పోటీలకు ఉమ్మడి కర్నూలు జిల్లా జట్టు తరఫున నంద్యాల క్రాంతినగర్లోని శ్రీ శాంతినికేతన్ పాఠశాల విద్యార్థులు ఎంపికయ్యారు.ఆగస్టు 22వ తేదీన కర్నూలు ఏ-క్లాస్లోని మాండ్లసీరిగి హైస్కూల్లో క్రీడా మైదానంలో కర్నూలు జిల్లా సాఫ్ట్బాల్ అసోసియేషన్ ఆధ్వర్యంలో ఉమ్మడి కర్నూలు జిల్లా స్థాయి ఎంపిక పోటీలు (ట్రయల్స్) నిర్వహించారు. జిల్లా వ్యాప్తంగా పలు పాఠశాలల నుంచి పెద్ద సంఖ్యలో క్రీడాకారులు పాల్గొన్న ఈ పోటీలలో శ్రీ శాంతినికేతన్ పాఠశాలకు చెందిన 10వ తరగతి విద్యార్థులు అత్యుత్తమ క్రీడా నైపుణ్యాన్ని కనబరిచి జిల్లా జట్టులో స్థానం దక్కించుకున్నారు.

ఎంపికైన విద్యార్థులు (10వ తరగతి):
బి. తరుణ్ కుమార్ రెడ్డి ఎస్. సుదీప్ కుమార్ రెడ్డి ఎ. బాలాదిత్య ఎమ్. సంతోష్ ఈ సందర్భంగా రాష్ట్ర స్థాయి పోటీలకు ఎంపికైన క్రీడాకారులను పాఠశాల చైర్మన్ సుధాకర్ ప్రత్యేకంగా అభినందించి, శు భాకాంక్షలు తెలియజేశారు. విద్యార్థులు చదువుతో పాటు క్రీడల్లోనూ రాణించడం ఎంతో అభినందనీయమని, విజయనగరంలో జరగబోయే రాష్ట్ర స్థాయి పోటీలలో కూడా ఉత్తమ ప్రదర్శన కనబరిచి పాఠశాలకు, జిల్లాకు మంచి పేరు తీసుకురావాలని ఆయన ఆకాంక్షించారు.ఈ కార్యక్రమంలో పాఠశాల కలసానిదెంట, డైరెక్టర్లు, ప్రిన్సిపాల్, పీఈటీలు మరియు



ఉపాధ్యాయ బృందం పాల్గొని ఎంపికైన విద్యార్థులను ఘనంగా అభినందించారు.

కుదిరి లో రెండేళ్ల నమ్మకం,అభివృద్ధి-సంక్షేమం కార్యక్రమం

- ఇంటింటికీ బిడిపి ప్రచారంలో పాల్గొన్న ఎమ్మెల్యే డా.నెలవల విజయశ్రీ...

నూళ్లూరుపేట, పెన్ పవర్, ఆగస్టు 25
తెలుగుదేశం పార్టీ అధిష్ఠానం ప్రవేశపెట్టే అమలు చేస్తున్న రెండేళ్ల నమ్మకం,అభివృద్ధి- సంక్షేమ కార్యక్రమంలో భాగంగా మంగళవారం నూళ్లూరుపేట మండలంలోని కుదిరి గ్రామంలో నూళ్లూరుపేట ఎమ్మెల్యే డాక్టర్ నెలవల విజయశ్రీ స్థానిక డిీపీ నాయకులతో కలిసి ఇంటింటా తెలుగుదేశం పార్టీ ప్రచారం కార్యక్రమం నిర్వహించారు.ఈ సందర్భంగా ఎమ్మెల్యే ఇంటింటికీ వెళ్లి ప్రజలను నేరుగా కలుసుకున్నారు.కూటమి ప్రభుత్వం గత రెండేళ్లుగా అమలు చేస్తున్న అభివృద్ధి, సంక్షేమ కార్యక్రమాలను ప్రజలకు వివరించారు.ప్రభుత్వ పథకాలు అర్బులైన ప్రతి ఒక్కరికి అందుతున్నాయా అని అడిగి తెలుసుకోవడంతో పాటు, గ్రామంలో నెలకొన్న సమస్యలు, ప్రజల అవసరాలపై ఆరా తీశారు.ప్రజలు తమ దృష్టికి తీసుకొచ్చిన సమస్యలను సంబంధిత అధికారుల దృష్టికి తీసుకెళ్లి త్వరితగతిన పరిష్కరించేందుకు చర్యలు తీసుకుంటామని ఎమ్మెల్యే తెలిపారు.అనంతరం ఎమ్మెల్యే



మాట్లాడుతూ ప్రజల వద్దకే వెళ్లి వారి సమస్యలను తెలుసుకుని పరిష్కరించడమే తమ లక్ష్యం అన్నారు.అభివృద్ధి, సంక్షేమానికి సమాన ప్రాధాన్యత ఇస్తూ నూళ్లూరుపేట నియోజకవర్గంలోని ప్రతి

గ్రామం అభివృద్ధికి నిరంతరం కృషి చేస్తామని తెలియజేశారు.ఈ కార్యక్రమంలో స్థానిక ప్రజాప్రతినిధులు,నాయకులు,కార్యకర్తలు, గ్రామ ప్రజలు పాల్గొన్నారు.

ఆళ్లగడ్డ హైవే సమీపంలో ఆర్టీసీ బస్సు ప్రమాదం

ఆళ్లగడ్డ పెన్ పవర్ ఆగస్టు 25

ఆళ్లగడ్డ హైవే సమీపంలోని సర్వీస్ రోడ్డుపై మంగళవారం ఆర్టీసీ బస్సు అదుపుతప్పి పక్కకు ఒరిగింది.ఆళ్లగడ్డ నుంచి ప్రొద్దుటూరు వెళ్తున్న బస్సు ప్రమాదానికి గురికావడంతో ప్రయాణికులు ఒక్కసారిగా భయాందోళనకు గురయ్యారు.ప్రమాదాన్ని గమనించిన స్థానికులు వెంటనే స్పందించి బస్సులో చిక్కుకున్న ప్రయాణికులను గురుతుకు తీసుకొచ్చారు. ఈ ప్రమాదంలో బస్సులో ఉన్న ఆరుగురికి గాయాలు వెంటనే ఆళ్లగడ్డ ప్రభుత్వ ఆసుపత్రికి తరలించారు. సమాచారం తెలుసుకున్న వెంటనే పోలీసులు అక్కడికి చేరుకొని ప్రమాదానికి కారణం తెలుసుకొని కేసు నమోదు చేసుకొని పరిశీలిస్తున్నారు.

